

## **Linji gwida għall-prevenzjoni ta' tixrid tal-imxija tal-Covid-19 fiċ-Ċentri ta' Katekeżi**

### **1. INTRODUZZJONI**

- 1.1 Biex titħares is-saħħa ta' dawk li jkunu fiċ-ċentri ta' katekeżi, bla preġudizzju għal kwalunkwe miżuri mitluba mill-Awtoritajiet tal-Istat, u li jkunu fis-seħħ minn żmien għal żmien, l-Isqfijiet qed joħorġu dawn id-direttivi għaċ-ċentri u postijiet li fihom ser jilqgħu tfal għal sessjonijiet ta' katekeżi.

### **2. APPLIKABBILTÀ**

- 2.1 Dawn il-miżuri jidhru fis-seħħ mit-22 ta' Settembru 2020 u jibqgħu fis-seħħ sakemm ikun hemm direttivi oħra mill-Awtoritajiet Ekkleżjastiċi.

### **3. DEFINIZZJONIJIET**

- 3.1 **Sanitiser:** likwidu jew wipes għall-iġjene b'minimu ta' 70% alkoħol.
- 3.2 **Persuni:** kull min jidhru fiċ-ċentru; kemm tfal, adolexxenti, żgħażaġh u adulti.
- 3.3 **Distanza tas-sigurtà:** għandha tinzamm distanza ta' 2 metri bejn kull persuna bl-eċċezzjoni għal dawk li jgħixu fl-istess dar. Fil-klassi bejn it-tfal, din id-distanza tista' tonqos għal 1.5 metri.

### **4. KOMUNIKAZZJONI**

- 4.1 Bl-eċċezzjoni għall-obbligu tar-reġistrazzjoni tat-tfal li jkunu qed jattendu għall-katekiżmu għall-ewwel darba u li għaliha huwa mitlub li ż-żewġ ġenituri jiffirmawha quddiem il-kappillan jew rappreżentant tiegħu, il-komunikazzjoni bejn ġenituri/gwardjani u persuni involuti fiċ-ċentru/parroċċa għall-ħtiġijiet oħra, għandu jsir b'mod elettroniku.
- 4.2 Meta parroċċa jkollha bżonn inkartament jew permessi/notifiċi minn parroċċa oħra, dan jintalab u jintbagħat b'mod elettroniku. Sa fejn hu possibbli, l-individwu m'għandux għalfejn jintalab jiġbor dan l-inkartament mill-parroċċa.
- 4.3 Dawk li jeħtieġu jkellmu lil xi ħadd involut iċ-ċentru jew katekist għandhom ikunu m'hegġa li jagħmlu dan permezz ta' appuntament biex jonqos il-ħin ta' stennija.

## 5. IĊ-CENTRI TA' KATEKEŻI

- 5.1 L-aċċess għaċ-ċentri għandu jsir b'mod li jiġi evitat l-iffullar tan-nies u tiġi rrispettata d-distanza ta' sigurtà ta' 2 metri f'kull mument.
- 5.2 Fejn hu possibbli, għandu jkun hemm post għad-dhul biss u post separat għall-ħruġ biss.
- 5.3 Fid-dhul tal-post għandu jkun hemm persuna/i li tiegħu t-temperatura tan-nies qabel jidhlu u tara li kull min jidhol jagħmel użu mis-sanitiser. Għandha tindika wkoll lill-persuni fejn iridu jmorru. Il-persuna inkarigata minn dan trid tkun liebsa maskra jew face visor. Għandu jkun hemm indikazzjoni ċara ta' fejn il-persuna trid toqgħod biex tittiħdilha t-temperatura. It-temperatura għandha tittieħed permezz ta' termometri li ma jeħtiġux kuntatt mal-persuna.
- 5.4 Għandu jkun hemm tabella li tagħti informazzjoni rigward miżuri essenzjali li għandhom jinżammu u min mhux ser jitħalla jidhol. Dan l-avviż għandu jkun skont dak provdut mill-Arċidjoċesi.
- 5.5 Għandu jsir dak kollu possibbli biex ikun hemm ventilazzjoni naturali tajba. F'każ li tintuża ventilazzjoni alternattiva din għandha tkun skont id-direttivi tal-awtoritajiet tas-saħħa.
- 5.6 F'kull post fejn jingemgħu n-nies, għandu jkun hemm marki biex jindikaw l-ispazju li jrid jinżamm bejn persuna u oħra.
- 5.7 Huwa ssuġġerit li l-ispazji komuni – bħal swali u kurituri – ikunu organizzati b'mod li l-persuni jimxu fl-istess direzzjoni, pereżempju, kull min diehel fuq ix-xellug u minn ħiereġ fuq il-lemin.
- 5.8 Kotba, karti, fuljetti, eċċ, għandhom jitneħħew minn kull fejn hemm aċċess għall-pubbliku. Għandu jkun hemm biss tabelli indikatorji. Informazzjoni għandha tingħata b'mezzi alternattivi.
- 5.9 It-toilets għandhom jiġu diżinfettati regolarment. Għandu jiġi pprovdut sapun likwidu adegwat biex jiġġieled din il-pandemija u m'għandhomx jintużaw xugamani iżda karti biex jixxottaw l-idejn.
- 5.10 Għandu jkun hemm 'non-touch' dustbins, fit-toilets u madwar il-post.
- 5.11 Għandu jkun hemm sanitiser f'diversi postijiet skont il-ħtieġa. Dawn ma għandhomx ikunu aċċessibbli għat-tfal żgħar li jkunu waħedhom. Dawn it-tfal għandhom jagħmlu użu minnhom meta jkunu akkumpanjati minn adult.

- 5.12 Fejn hemm bżonn, partikolarment fl-uffiċċji fejn ma tistax tinżamm distanza ta' sigurtà ta' 2 metri, tajjeb li jiġu installati screens trasparenti għoljin 2 metri mill-art. Eżempji huma ma' skrivaniji fl-uffiċċji u bejn sink u ieħor fit-toilets.
- 5.13 Ma għandux ikun hemm waiting area għal persuni biex joqogħdu jistennew it-tfal.

## **6. DIRETTIVI GĦAL MIN JATTENDI**

- 6.1 Id-djoċesi u l-knejjes lokali għandhom jużaw il-mezzi soċjali u mezzi oħra biex jinformaw lin-nies dwar dawn id-direttivi u l-proċeduri.
- 6.2 Kull min jidhol għandu jirrispetta d-direttivi dwar d-distanza ta' sigurtà u iġjene. Għandu wkoll jagħmel użu mis-sanitiser ipprovdut u dawk 'il fuq minn 3 snin, għandhom jilbsu maskra jew face visor matul il-ħin kollu, sakemm dawn ma jkunux persuni bi bżonnijiet speċjali li ma jittollerawx maskra jew visor. F'dan il-każ, l-akkumpanjatur/i jistgħu joqogħdu maġenb il-persuna.
- 6.3 Persuni b'sintomi respiratorji jew ta' influwenza jew li suppost jinsabu taħt kwarantina mandatorja jew suġġerita skont id-direttivi tal-Awtorità tas-Saħħa u min ikollu temperatura ta' 37.2 C jew ogħla, ma jithallix jidhol. Dan għandu jsir b'mod diskret biex kemm jista' jkun, l-individwu ma jiġix espost. Min qed jieħu t-temperatura għandu jzomm din l-informazzjoni sensitiva kunfidenzjali sakemm ma jkunx hemm obbligi li jeżentaw minn din il-kunfidenzjalità.
- 6.4 Il-persuni għandhom joqogħdu fil-post assenjat lilhom u fl-ebda parti tal-post m'għandu jkun hemm persuni bla bżonn.
- 6.5 Il-ġenituri/gwardjani tat-tfal għandhom jipprovdulhom prodotti ta' iġjene personali (sanitiser) li għandhom iġibuhom magħhom fiċ-ċentru kull darba biex jintużaw mit-tfal innifishom skont il-bżonn.
- 6.6 Għandu jiġi evitat kuntatt fiżiku bħal tgħanniq u teħid tal-idejn u kull kuntatt fiżiku ieħor li mhux neċessarju.
- 6.7 Hadd ma għandu joqogħod jistenna lit-tfal ġewwa ċ-ċentru.

## **7. IS-SESSJONIJIET TA' KATEKEŻI**

- 7.1 Gruppi iżgħar fiċ-ċentru jnaqqsu r-riskju għal kull min jiffrekwenta ċ-ċentru u l-qraba tagħhom. Iċ-ċentri għandhom iżommu id-daqs ta' kull grupp l-iċken possibbli.
- 7.2 Fejn hu possibli, it-taħlit ta' tfal minn gruppi differenti għandu jkun evitat.
- 7.3 Huwa suġġerit li l-lezzjonijiet ma jkunux twal.

- 7.4 M'għandux ikun hemm assemblei jew gabra ta' numru kbir ta' persuni.
- 7.5 Fejn hu xieraq u possibbli, dawk li jipparteċipaw f'dawn is-sessjonijiet għandhom iħarsu kollha fl-istess direzzjoni u mhux lejn xulxin.
- 7.6 Għandha tinzamm rassenja kull darba ta' kull min ikun fil-binja u l-ħin li jkun fiha.
- 7.7 Attivitajiet bħal kant u diskors b'vuċi għolja fejn tiżdied il-frekwenza ta' nifsijiet u tikber il-possibbiltà ta' qtar fl-arja jew fuq l-uċuħ ta' mwejjed, eċċ, għandhom jiġu evitati jew isiru b'miżuri ta' mitigazzjoni aktar stretti.
- 7.8 Qsim ta' riżorsi għandu jkun minimu biex jiffaċilità t-tindif u diżinfettar. M'għandux jintuża apparat li ma jistax ikun imnaddaf/diżinfettat wara kull użu.

## **8. TINDIF**

- 8.1 Riżorsi u għodda li jgħaddu minn persuna għall-oħra għandhom jiġu diżinfettati kull darba li jintużaw.
- 8.2 Uċuħ tal-mwejjed, apparat bħal telefown, keyboard, sigġijiet, eċċ, għandhom ikunu diżinfettati regolarment. Fil-każ ta' uffiċini, jekk hu possibbli jkun hemm persuna waħda biss li tagħmel użu minn apparat/ skrivanija partikolari.
- 8.3 It-tindif tal-post għandu jsir b'diżinfettant b'mod regolari. Għandha tingħata attenzjoni biex id-diżinfettant ma jagħmilx ħsara lill-post u lill-affarijiet ta' ġo fih.

## **9. Contact Person**

- 9.1 Huwa sugġerit li tiġi appuntata COVID-19 Contact Person għal kull centru.
- 9.2 Ir-rwol ta' din il-persuna jkun:
- Li jkun familjari ma' dawn il-linji gwida u jassigura l-implimentazzjoni tagħhom fiċ-ċentru;
  - Jorganizza sessjoni ta' informazzjoni għal dawk involuti fiċ-ċentru relatat ma' dawn il-miżuri;
  - Jaġixxi bħala punt ta' riferiment rigward il-miżuri implimentati fiċ-ċentru;
  - Jassigura li meta jkun hemm tfal/adolexxenti morda, dawn joqogħdu f'post iżolat u sigur sakemm jinġabru mill-ġenituri.

## **Annex 1 – Checklist għall-ġenituri/gwardjani**

Huwa mistenni li l-ġenituri jivverifikaw li t-tfal huma fi stat ta' saħħa tajba qabel ma jintbagħtu għas-sessjonijiet fiċ-ċentri tal-katekezi. Jekk it-tfal juru sintomi mnizzla fil-lista ta' hawn taħt, m'għandhomx jintbagħtu għad-duttrina.

- Temperatura ta' 37.2°C jew ogħla
- Griżmejhom juġġuhom
- Sogħla li ma tistax tkun kontrollota u mhijiex ġejja minn kundizzjoni li taf biha (student b'mard kroniku bħal allergiji / aźma jistgħu jkollhom tqahqiha differenti mis-soltu).
- Dijarea, remettar, uġiġh fl-addominali
- Uġiġh ta' ras, speċjalment bid-deni

### **Rendikont ta' espożjoni**

- It-tfal li kienu f'kuntatt ma' persuna/i li żviluppaw il-COVID-19 fl-aħħar ġimagħtejn;
- It-tfal ivvjaġġaw f'pajjiż ieħor fl-aħħar ġimagħtejn.